
Ribhuprokta Svarakshanartha Shiva Prarthana

ಮುಖಪುಟೋಕ್ತಾ ಸ್ವರಕ್ಷಣಾರ್ಥ ಶಿವಪ್ರಾರ್ಥನಾ

Document Information



Text title : Ribhuprokta Svarakshanartha Shiva Prarthana

File name : RRibhuproktAsvarakShaNArthashivaprArthanA.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | shaNkarAkhyah ShaShThAMshaH | adhyAyaH 3 | 1-19||

Latest update : August 5, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 5, 2023

sanskritdocuments.org

ಋಭುಪ್ರೋಕ್ತಾ ಸ್ವರಕ್ಷಣಾರ್ಥ ಶಿವಪ್ರಾರ್ಥನಾ



ಗಂಧದ್ವಿಪವರವೃಂದತ್ವಚಿರುಚಿಬಂಧೋದ್ಯತಪಟ ಗಂಧಪ್ರಮುಖ
ಮದಾಂಧವ್ರಜದಲಿ ಹರಿಮುಖನಖರೋದ್ಯತ್ಸ್ಯಂಧೋದ್ಯನ್ಮುಖ ಬಂಧಕ್ಷರನಿಭ
ನಿಯದ್ರಸದಸೃಭಿಂದನ್ನಗಧರ ವಿಂಧ್ಯಪ್ರಭಶಿವ ಮೇಧ್ಯಪ್ರಭುವರ .
ಮೇಧ್ಯೋತ್ತಮಶಿವ ಭೇದ್ಯಾಖಿಲಜಗದುದ್ಯದ್ಭವಗತ ವೇದ್ಯಾಗಮಶಿವ
ಗದ್ಯಸ್ತುತಪದ ಪದ್ಯಪ್ರಕಟಹೃದುದ್ಯದ್ಭವಗದ ವೈದ್ಯೋತ್ತಮ ಪಾಹಿ ಶಂಭೋ .. 1..
ಚಂಡದ್ವಿಪಕರ ಕಾಂಡಪ್ರಭಭುಜ ದಂಡೋದ್ಯತನಗ
ಖಂಡತ್ರಿಪುರ ಮಹಾಂಡಸ್ಪುಟದುಡುಪಶಿಖಂಡ .
ದ್ಯುತಿವರ ಗಂಡದ್ವಯ ಕೋದಂಡಾಂತಕ ದಂಡಿತಪಾದ ಪಾಹಿ ಶಂಭೋ .. 2..
ಕಿಂಚಿಜ್ಜಲಲವ ಸಿಂಚದ್ವಿ ಜಕುಲ ಮುಂಚದ್ವಿ ಜಿನ ಕುಲುಂಚದ್ವಿಜಪತಿ
ಚಂಚಚ್ಚವಿಜಟ ಕುಂಚತ್ವದನಖ ಮುಂಚನ್ನತವರ ಕರುಣಾ ಪಾಹಿ ಶಂಭೋ .. 3..
ದೇವ ಶಂಕರ ಹರಮಹೇಶ್ವರ ಪಾಪತನ್ವರ ಅಮರಮಯನ್ವರ .
ಶಿವದಶಂಕರ ಪುರಮಹೇಶ್ವರ ಭವಹರೇಶ್ವರ ಪಾಹಿ ಶಂಭೋ .. 4..
ಅಂಗಜಭಂಗ ತುರಂಗರಥಾಂಗ ಜಲಧಿನಿಷಂಗ ದೃತಭುಜಂಗಾಂಗ ದೃಶಿ ಸುಪತಂಗ
ಕರಸುಕುರಂಗ ಜಟದೃತಗಂಗ ಯಮಿಹೃದಿಸಂಗ ಭಜಶಿವಲಿಂಗ ಭವಭಯಭಂಗ ..
5..
ಶಂಬರಕರಶರ ದಂಬರವರಚರ ಡಂಬರಘೋಷಣ ದುಂಬರಫಲಜಗ
ನಿಕುರುಂಬಭರಹರ ಬಿಂಬಿತಹೃದಿಚಿರ ಲಂಬಿತಪದಯುಗ
ಲಂಬೋದರಜನಕಾಂತಕಹರ ಶಿವ ಬಿಂದುವರಾಸನ ಬಿಂದುಗಹನ
ಶರದಿಂದುವದನವರ ಕುಂದಧವಲ ಗಣವೃಂದವಿನತ ಭವಭಯಹರ
ಪರವರ ಕರುಣಾಕರ ಘಣಿವರಭೂಷಣ ಸ್ಮರ ಹರ ಗರಧರ ಪರಿಪಾಹಿ .. 6..
ರಾಸಭವೃಷಭೇಭ ಶರಭಾನನಗಣಗುಣನಂದಿತ್ತಿಗುಣಪಥಾತಿಗ
ಶರವಣಭವನುತ ತರಣಿಸ್ಥಿತ ವರುಣಾಲಯ ಕೃತಪಾರಣ ಮುನಿಶರಣಾಯಿತ
ಪದಪದ್ಮಾರುಣ ಪಿಂಗಜಟಾಧರ ಕುರು ಕರುಣಾಂ ಶಂಕರ ಶಂ ಕುರು ಮೇ .. 7..
ಜಂಭಪ್ರಹರಣ ಕುಂಭೋದ್ಯವನುತ ಕುಂಭಪ್ರಮಥ ನಿಶುಂಭದ್ಯುತಿಹರ
ಭಿಂದದ್ರಣಗಣ ಡಿಂಭಾಯಿತಸುರ ತಾರಕಹರಸುತ ಕುಂಭ್ಯುದ್ಯತಪದ
ವಿಂಧ್ಯಸ್ಥಿತದಿತಿಮಾಂದ್ಯಪ್ರಹರ ಮದಾಂಧದ್ವಿಪವರ ಕೃತ್ತಿಪ್ರವರ

ಸುಧಾಂಧೋನುತಪದ ಬುದ್ಧ್ಯಾಗಮಶಿವ ಮೇಧ್ಯಾತಿಥಿವರದ
 ಮಮಾವಂಧ್ಯಂ ಕುರು ದಿವಸಂ ತವ ಪೂಜನತಃ ಪರಿಪಾಹಿ ಶಂಭೋ .. 8..
 ಕುಂದಸದೃಶ ಮಕರಂದನಿಭಸುರವೃಂದವಿನುತ ಕುರುವಿಂದಮಣಿಗಣ
 ವೃಂದನಿಭಾಂಘ್ರಿಜಮಂದರ ವಸದಿಂದುಮಕುಟ
 ಶರದಂಬುಜಕೃಶ ಗರನಿಂದನಗಲ ಸುಂದರಗಿರಿತನಯಾಕೃತಿ
 ದೇಹವರಾಂಗಬಿಂದುಕಲಿತ ಶಿವಲಿಂಗಗಹನ ಸುತಸಿಂದುರವರಮುಖ
 ಬಂಧುರವರಸಿಂಧುನದೀತಟ ಲಿಂಗನಿವಹವರದಿಗ್ವಿಸ ಪಾಹಿ ಶಂಭೋ .. 9..
 ಪನ್ನಗಾಭರಣ ಮಾರಮಾರಣ ವಿಭೂತಿಭೂಷಣ ಶೈಲಜಾರಮಣ .
 ಆಪದುದ್ಧರಣ ಯಾಮಿನೀರಮಣಶೇಖರ ಸುಖದ ಪಾಹಿ ಶಂಭೋ .. 10..
 ದಕ್ಷಾದ್ಧರವರಶಿಕ್ಷ ಪ್ರಭುವರ ತ್ರ್ಯಕ್ಷ ಪ್ರಬಲಮಹೋಕ್ಷಸ್ಥಿತ
 ಸಿತವಕ್ಷಸ್ಥ ಲಕುಲಚಕ್ಷುಃಶ್ರವಸ ವರಾಕ್ಷಸ್ರಜ ಹರ .
 ವೀಕ್ಷಾನಿಹತಾಧೋಕ್ಷಜಾತ್ಮಜ ವರಕಕ್ಷಾಶ್ರಯ ಪುರಪಕ್ಷವಿದಾರಣ
 ಲೀಕ್ಷಾಯಿತಸುರ ಭಿಕ್ಷಾಶನ ಹರ ಪದ್ಮಾಕ್ಷಾರ್ಚನತುಷ್ಟ ಭಗಾಕ್ಷಿಹರಾವ್ಯಯ
 ಶಂಕರ ಮೋಕ್ಷಪ್ರದ ಪರಿಪಾಹಿ ಮಹೇಶ್ವರ .. 11..
 ಅಕ್ಷಯಫಲದ ಶುಭಾಕ್ಷ ಹರಾಕ್ಷತತಕ್ಷಕಕರ
 ಗರಭಕ್ಷ ಪರಿಸ್ಫುರದಕ್ಷ ಕ್ಷಿತಿರಥ ಸುರಪಕ್ಷಾವ್ಯಯ .
 ಪುರಹರ ಭವ ಹರ ಹರಿಶರ ಶಿವ ಶಿವ
 ಶಂಕರ ಕುರು ಕುರು ಕರುಣಾಂ ಶಶಿಮೌಲೀ .. 12..
 ಭಜಾಮ್ಯಗಸುತಾಧವಂ ಪಶುಪತಿಂ ಮಹೋಕ್ಷದ್ವಜಂ
 ವಲಕ್ಷಭಸಿತೋಜ್ವಲಂ ಪ್ರಕಟದಕ್ಷದಾಹಾಕ್ಷಿಕಂ .
 ಭಗಾಕ್ಷಿಹರಣಂ ಶಿವಂ ಪ್ರಮಥಿತೋರುದಕ್ಷಾದ್ಧರಂ
 ಪ್ರಪಕ್ಷಸುರತಾಮುನಿಪ್ರಮಥಶಿಕ್ಷಿತಾಧೋಕ್ಷಜಂ .. 13..
 ಶ್ರೀನಾಥಾಕ್ಷಿಸರೋಜರಾಜಿತಪದಾಂಭೋಜೈಕಪೂಜೋತ್ಸವೈರ್ನಿತ್ಯಂ
 ಮಾನಸಮೇತದಸ್ತು ಭಗವನ್ನದ್ರಾಜಮೌಲೀ ಹರ .
 ಭೂಷಾಭೂತಭುಜಂಗಸಂಗತ ಮಹಾಭಸ್ಕಾಂಗನೇತ್ರೋಜ್ವಲಜ್ವಾಲ್ಮಾ-
 ದಗ್ಧಮನಂಗಪತಂಗದೃಗುಮಾಕಾಂತಾವ ಗಂಗಾಧರ .. 14..
 ಸ್ವಾತ್ಮಾನಂದಪರಾಯಣಾಂಬುಜಭವಸ್ತುತ್ಯಾಧುನಾ ಪಾಹಿ ಮಾಂ (.)
 . . . ?? missing text .
 ಗಿರಿಜಾಮುಖಸಖ ಷಣ್ಮುಖ ಪಂಚಮುಖೋದ್ಯತದುರ್ಮುಖಮುಖಹರ
 ಆಖುವಹೋನ್ಮುಖ ಲೇಖಗಣೋನ್ಮುಖ ಶಂಕರ ಖಗಗಮಪರಿಪೂಜ್ಯ .. 15..
 ಕೋಟಿಜನ್ಮವಿಪ್ರಕರ್ಮಶುದ್ಧಚಿತ್ತವರ್ತನಾಂ ಶ್ರೌತಸಿದ್ಧಶುದ್ಧಭಸ್ಮದಗ್ಧಸರ್ವವಷ್ಟಣಾಂ

ರುದ್ರಭುಕ್ತಮೇಧ್ಯಭುಕ್ತಿದಗ್ಧಸರ್ವಪಾಪ್ಮನಾಂ ರುದ್ರಸೂಕ್ತಿ ಉಕ್ತಿಭಕ್ತಿಭುಕ್ತಿಮುಕ್ತಿದಾಯಿಕಾಂ

ಪುರಹರ ಇಷ್ಟತುಷ್ಟಿಮುಕ್ತಿಲಾಸ್ಯವಾಸನಾ ಭಕ್ತಿಭಾಸಕೈಲಾಸಮೀಶ ಆಶು ಲಭ್ಯತೇ ..
16..

.. ಇತಿ ಶಿವರಹಸ್ಯಾಂತರ್ಗತೇ ಋಭುಪ್ರೋಕ್ತಾ ಸ್ವರಕ್ಷಣಾರ್ಥಶಿವಪ್ರಾರ್ಥನಾ
ಸಂಪೂರ್ಣಾ ..

- .. ಶ್ರೀಶಿವರಹಸ್ಯಂ . ಶಂಕರಾಖ್ಯಃ ಷಷ್ಠಾಂಶಃ . ಅಧ್ಯಾಯಃ 3 . 1-19..


- .. shrIshivarahasyam . shankarAkhyah ShaShThAMshaH . adhyAyaH 3 . 1-19..

Notes :


Shiva Rahasyam Amsa-06 consists of the 50 Adhyaya-s that comprise the Ribhu Gita.

Selected verses from Ribhu Gita have been compiled here based on similarity of content.

Proofread by Ruma Dewan

——
Ribhuprokta Svarakshanartha Shiva Prarthana

pdf was typeset on August 5, 2023

——
Please send corrections to sanskrit@cheerful.com

